

Çöregiň ysy

Category: Goşgular, Kitapcy, Türkmen dili

написано kitapcy | 22 января, 2025

Çöregiň ysy ÇÖREGIŇ YSY



Sarç bedewiň ýallary dek
şemala şuwlaýar ýaşyl maýsalar.
Ak bugdaýdan bişe çörek
Kän küýselen
Kän soralan
Mele myssyk nanyň,
janyň alyp barýan ysy
Daglardan
derýadan

sähradan ötüp ýetip
barsa ýeller bilen
aýak ýeterdenem alys illere
türkmen dilime zar ulus illere
Türkmen dagyna Kerkuga
Umyt bolsa çykar ýaly ertire
Desterhanym,
nanyň baryp bilse-de o ýana
Olar mätäç bolsalar-da şo nana
Ysy barsada besdir
Ol türkmeniň topragynyň ruhudyr.
2017, 12 maý.

Iň gerek adamlar ýüregimdedir
Durmuşda iň möhüm adamlar ýüregimizdedir.
F.M.Dostoýewskiý.

Islendik pursatda taparym ýaly,
Iň gerek adamlar ýüregimdedir.
Küýsesem ýüzlerne bakarym ýaly,
Iň gerek adamlar ýüregimdedir.

Men olara ýürek syrymy açýan,
Höwür-hemra bolup ýollary geçýän,
Meniň durmuşyňa ýagty nur saçýan
Iň gerek adamlar ýüregimdedir.

Adam haçan tapdy mähre dözmäni,
Namys bilip aýralykda gezmäni,
Soňky demde aýdylmaly söz ýaly,
Iň gerek adamlar ýüregimdedir.

Egňim gysyp ýörenligim mysapyr,
Ezizlerme hormatymdan mysaldyr.
Kalbyňy garalap ýörmeli däldir,
Iň gerek adamlar ýüregimdedir.

Edil özüm ýaly duýgudaş, deňdeş,

Mährem dogan, misli howandar gardaş,
Ýürekleri behişt bagyna meňzeş,
Iň gerek adamlar ýüregimdedir.

Sylapberdi MUHAMOW. Goşgular